

राष्ट्रपति से पुरस्कार लेने के लिए तेरह सरपंचों का दल रवाना



झुंझुनू, 15 अक्टूबर: सम्पूर्ण स्वच्छता अभियान के अन्तर्गत राष्ट्रपति के हाथों निर्मल ग्राम पुरस्कार प्राप्त करने के लिए जिले के 13 सरपंचों का दल बुधवार को हिसार के लिए रवाना हुआ। जिला परिषद कार्यालय से जिला कलेक्टर टी. रविकान्त ने इस दल को हरी झण्डी दिखाकर रवाना किया और अपनी शुभकामनाएं दी।

इस वर्ष निर्मल ग्राम पुरस्कार के लिए चयनित होने वाली जिले की ग्राम पंचायतों और उनके सरपंचों के नाम इस प्रकार हैं- बुडाना के दलीप सिंह, अजीतगढ़ के शिवकुमार, प्रतापपुरा के डॉ. रोहित चौधरी, धनूरी के मो. हाफिज खान, हंसासर की श्रीमती सुशीला, जाबासर के शमशाद अली खान, अलीपुर की श्रीमती दुर्गा देवी,

अरडावता के महेन्द्र सिंह, ओजटू के ओमप्रकाश डांगी, श्योपुरा के महावीर प्रसाद सैनी, किडवाना के लियाकत अली, चारावास के एडवोकेट बजरंग सिंह तथा बसावा की श्रीमती सुनीता देवी। इन सरपंचों को हिसार (हरियाणा) में 17 अक्टूबर को आयोजित होने वाले एक समारोह में राष्ट्रपति श्रीमती प्रतिभा देवी सिंह पाटिल द्वारा पुरस्कृत किया जाएगा। पुरस्कार स्वरूप इन्हें ग्राम पंचायत की आबादी के अनुसार 50 हजार से 5 लाख रुपये की तक की नकद राशि, प्रशस्ति पत्र व स्मृति चिन्ह प्रदान किये जाएंगे। सरपंचों की रवानगी के अवसर पर जिला परिषद के ए.सी.ई.ओ. देवानन्द माथुर, जलदाय विभाग की अधिशासी अभियन्ता एम.एल. रावत, सम्पूर्ण स्वच्छता अभियान के प्रभारी सुशील

कुमार, अलसीसर के उप प्रधान विनोद पुजारी व अन्य लोग भी उपस्थित थे। अभियान के प्रभारी सुशील कुमार ने बताया कि गत वर्ष जिले की पांच ग्राम पंचायतों-बख्तावरपुरा, नूनिया गोठडा, लाम्बा गोठडा, तिगियास और किशोरपुरा को राष्ट्रपति द्वारा निर्मल ग्राम पुरस्कार प्रदान किया गया था।

मीडिया सेण्टर कायम

झुंझुनू, 22 अक्टूबर: जिला निवाचन अधिकारी टी. रविकान्त ने बुधवार को एक आदेश जारी कर यहां सूचना केन्द्र में तत्काल प्रभाव से जनसम्पर्क प्रकोष्ठ (मीडिया सेण्टर) कायम किया है। इस प्रकोष्ठ के प्रभारी सूचना एवं जनसम्पर्क अधिकारी होंगे जिनके कार्यालय के दूरभाष नम्बर 01592-232258 है।

सालासर पद यात्रा सेवा कैम्प शुरू

माई झुं, 10 अक्टूबर: छावनी नरेश बालाजी सेवा समिति के तत्वावधान में शरद पूर्णिमा महोत्सव के अवसर पर सालासर धाम जाने वाले ध्वज पद यात्रियों की सेवा में चार दिवसीय सेवा कैम्प गुरुवार से शुरू हुआ। शिवर का शुभारंभ शरतचन्द्र सैनी ने दीप प्रज्वलित कर किया। अपने सम्बोधन सैनी ने कहा कि सम्पन्न लोगों को सेवा का कार्य बढचढकर भाग लेना चाहिए।

सेवा समिति के शशिकान्त महमिया ने बताया कि समिति द्वारा प्रतिवर्ष की भांति पुलिस लाईन के निकट बोला सर्विस सेन्टर पर चार दिवसीय शिवर में पद यात्रियों को भोजन, चायपान, चिकित्सा एवं रहने की सुविधाएँ नि:शुल्क उपलब्ध करवाई जाएगी। सेवा समिति द्वारा आठवाँ बार कैम्प के माध्यम से यात्रियों को सुविधाएँ मुहैया करवाई जा रही हैं। इस अवसर पर विश्वनाथ सोनी, अर्जुन स्वामी, अमित कुमार महमिया, पूनम पुरोहित, पवन वर्मा सहित बड़ी संख्या में कार्यकर्ता उपस्थित थे।

मतदान केन्द्रों में रैम्स की उपलब्धता

झुंझुनू, 22 अक्टूबर: जिले के सात विधान सभा निर्वाचन क्षेत्रों में कुल 1383 मतदान केन्द्र हैं जो 1071 भवनों में स्थित हैं। इनमें 622 भवनों के 744 मतदान केन्द्रों में विकलांग मतदाताओं की सुविधा के लिए रैम्स बने हुए हैं जबकि शेष 449 भवनों के 639 मतदान केन्द्रों में रैम्स बनाये जाने शेष हैं।

जिला निर्वाचन अधिकारी टी. रविकान्त ने बताया कि निर्वाचन आयोग के निर्देशानुसार मतदान केन्द्र वाले जिले के सभी भवनों में रैम्स का निर्माण कराने की हिदायत दी गई है। उन्होंने बताया कि मण्डवा विधान सभा क्षेत्र के 205 मतदान केन्द्रों में से 155, पिलानी क्षेत्र के 201 में से 138, सूरजगढ़ क्षेत्र के 225 में से 120, उदयपुरवाटी क्षेत्र के 174 में से 113, नवलगढ़ क्षेत्र के 204 में से 95, झुंझुनू क्षेत्र के 198 में से 72 तथा खेतड़ी विधान सभा क्षेत्र के 176 मतदान केन्द्रों में से 51 केन्द्रों पर रैम्स बने हुए हैं। झुंझुनू क्षेत्र में 126, खेतड़ी क्षेत्र में 125, नवलगढ़ क्षेत्र में 109, सूरजगढ़ क्षेत्र में 105, पिलानी क्षेत्र में 63, उदयपुरवाटी क्षेत्र में 61 तथा मण्डवा क्षेत्र में 50 मतदान केन्द्रों पर रैम्स का निर्माण कराया जाना शेष है।

ब्राह्मण समाज की चितन बैठक सम्पन्न



माई झुं, 12 अक्टूबर: ब्राह्मण समाज के नेताओं ने रविवार को विवेक नगर में महर्षि निवास स्थान पर राजनैतिक चिंतन बैठक का आयोजन किया। बैठक में ब्राह्मण समाज की राजनीति में भागीदारी पर विचार विमर्श किया गया। नेताओं ने राजनैतिक दलों द्वारा जिले में ब्राह्मण समाज की उपेक्षा करने पर नाराजगी जताई। महासभा जिलाध्यक्ष डा. दयाशंकर बावलिया ने कहा कि जिले में एक विधानसभा क्षेत्र में ब्राह्मण समाज के प्रत्याशी को राजनैतिक दलों द्वारा टिकट देनी चाहिए। बैठक में उपस्थित गणमान्यजनों ने मतदान स्तर बढ़ाने के लिए युवाओं एवं सरकारी एवं नीजि क्षेत्रों को सेवाएँ दे रहे लोगों को जागरूक करने का निर्णय लिया। बैठक की अध्यक्षता राधाबल्लभ शुक्ला ने की।

इस अवसर पर एडवोकेट सुशील कुमार जोशी, शिक्षाविद टेकचन्द्र शर्मा, संत कुमार पुरोहित, महावीर प्रसाद, पुष्करलाल शर्मा, महिला मोर्चा जिलाध्यक्ष ममता शर्मा, सुमित्रा मारोलिया, कमल कान्त शर्मा, नगर अध्यक्ष उमाशंकर महमिया, महेश बसावतिया, विनोद पुरोहित, भवानी शंकर, प्रमोद पालीवाल, सीताराम शर्मा, कृपाशंकर बावलिया, हीरालाल, ज्वाला प्रसाद, शम्भुकान्त जोशी, श्रीकान्त मिश्रा, विजय हरिओम, पवन पाण्डे, सज्जन कुमार, रामचन्द्र शर्मा, अशोक शर्मा, उमेश शर्मा सहित विप्र बन्धु उपस्थित थे।

रामलीला का समापन राम राज्याभिषेक से

माई झुं, न्यूज। भारतीय कला मंदिर चुणा का चौक के तत्वावधान में आयोजित रामलीला का समापन विजयदशमी पर भगवान श्रीराम के राज्याभिषेक के साथ हुआ। प्रतिदिन दस दिवसीय मंचीत रामलीला में सभी कलाकारों द्वारा जीवन्त अभिनय सभी दर्शकों द्वारा सराहा गया। दशहरा पर राम रावण युद्ध के पश्चात राम की विजय के पश्चात भगवान का राजतिलक वरिष्ठ नेत्र रोग विशेषज्ञ डा. दयाशंकर बावलिया, बसपा पार्टी के नेता बुधराम सैनी, एडवोकेट सुशील जोशी द्वारा किया गया। भगवान राम के 14 वर्ष बनवास के पश्चात अयोध्या लौटने पर चारों ओर खुशी व राज्याभिषेक का अवसर कलाकारों द्वारा जीवन्त अभिनय देखने योग्य था। राम राजतिलक के नश्चात मनोरंजन कार्यक्रम भी कलाकारों ने प्रस्तुत किया तथा बुधराम सैनी के सौजन्य से सभी कलाकारों को ईनाम प्रदान किये गये। भारतीय कला मंदिर के अध्यक्ष देवी शंकर मस्करा के नेतृत्व में सम्पन्न 11 दिवसीय कार्यक्रम को सफलता पर हमारी सभी को बधाई।

जिला प्रमुख विक्रम सिंह ने मार्गदर्शन दिया

झुंझुनू, 23 अक्टूबर। इंदिरा नगर स्थित केशव परिसर में चलने वाले विद्यालयों में अभिभावक सम्मेलन किया गया। जानकारी के अनुसार माध्यमिक केशव आदर्श विद्या मंदिर, प्राथमिक केशव आदर्श विद्या व मुकुंद राम चिरजीलाल गाडिया बालिका आदर्श विद्या मंदिर का संयुक्त सम्मेलन में अभिभावकों को आमंत्रित किया गया। इस अवसर पर जिला प्रमुख विक्रम सिंह ने मार्गदर्शन दिया। प्रधानाचार्य राजेश शर्मा ने बताया कि विद्यालय की वार्षिक गतिविधियों के कार्यक्रम पर भी चर्चा की।

खेमी शक्ति मंदिर ट्रस्ट द्वारा लगा स्पर्श चिकित्सा शिविर



माई झुं, 5 अक्टूबर। श्री जगदीश प्रसाद झारबमल टीबड़ेवाल परमार्थ कोष मुम्बई के आर्थिक सहयोग से श्री खेमी शक्ति मंदिर ट्रस्ट द्वारा नि:शुल्क स्पर्श चिकित्सा शिविर का आयोजन 1 से 5 अक्टूबर तक श्री खेमी शक्ति मंदिर प्रांगण में किया गया। जिसका विधिवत उद्घाटन बुधवार को नगरपरिषद की सभापति श्रीमती भारती टीबड़ा ने किया।

इस अवसर पर पूर्व पालिकाध्यक्ष रमेश टीबड़ा, हरीराम टीबड़ा, विश्वनाथ टीबड़ा, आनंद टीबड़ा सहित अन्यजन उपस्थित थे। शिविर में स्पर्श चिकित्सक

राजेन्द्र सिंह सिसोदिया अजमेर वालों द्वारा केवल स्पर्श कर सिर दर्द, कन्धों का दर्द, बाजूओं का दर्द, गर्दन का दर्द, गले का दर्द, पीठदर्द, जोड़ों का दर्द, घुटनों का दर्द, कमर का दर्द, पैर में मोच, एडियों का दर्द, गठिया बाय, लकवा, पेट का दर्द, साइटिका, शरीर के किसी भी अंग के पुराने से पुराने दर्द तथा सभी प्रकार की वात व्याधियों का उपचार किया गया। पांच दिवसीय शिविर में मंदिर ट्रस्ट के सचिव श्यामसुन्दर टीबड़ा, प्रेमप्रकाश बाह्युका, सज्जन गोयनका, ओमप्रकाश केडिया, शिवकुमार टीबड़ा आदि की सेवाएँ सराहनीय रही।

स्कूली बच्चों ने हाथ धोकर मिड डे डे-मील ग्रहण किया

झुंझुनू, 15 अक्टूबर। विश्व हाथ धुलाई दिवस के अवसर पर बुधवार को जिले भर में विविध कार्यक्रमों का आयोजन हुआ। नगर परिषद की ओर से यहां गांधी पार्क में आयोजित समारोह में जिला कलेक्टर टी. रविकान्त, अपर कलेक्टर कालीचरण शर्मा, उपखण्ड अधिकारी डॉ. भागचन्द्र बधाल, नगर परिषद आयुक्त राजेन्द्र जोशी, जनाना अस्पताल की प्रभारी डॉ. सरजू देवी, सी.ओ. स्काउट मान महेन्द्र सिंह भाटी व नगर पालिका के पूर्व उपाध्यक्ष पवन पुजारी सहित अन्य जिलाधिकारी, शिक्षण संस्था प्रधान, स्काउट-गाइड, स्थानीय व्यापारी, स्कूली बच्चे आदि उपस्थित थे। कार्यक्रम का संचालन डॉ. एल.के. शर्मा ने किया। जिला कलेक्टर ने साबुन से हाथ धोकर एवं उपस्थित लोगों को सम्बोधित कर इस कार्यक्रम का शुभारंभ किया। अन्य उपस्थित



जनों ने भी साबुन से हाथ धोये। वक्ताओं ने हाथ धुलाई के महत्व पर प्रकाश डाला। उपखण्ड अधिकारी डॉ. बधाल ने इस अवसर

पर बताया कि हाथ धोने की अहमियत को सर्व प्रथम आस्ट्रेलिया के चिकित्सक डॉ. इग्नास सेमेलवेस ने सन् 1840 में खोजा था। इस समारोह में पानी, साबुन व अन्य सामान की व्यवस्था नगर परिषद द्वारा की गई जबकि हाथ धुलाने व अन्य सेवा कार्यों को स्काउट-गाइड व छात्राओं ने अंजाम दिया। उधर जिले के विभिन्न विद्यालयों में मिड-डे-मील (दोपहर का भोजन) ग्रहण करने से पूर्व सभी बच्चों ने साबुन से हाथ धोये और नियमित हाथ धुलाई का संकल्प लिया। स्कूली बच्चों ने गांवों में इस विषय को लेकर जन जागरण रैलियां भी निकाली। विद्यालयों में आयोजित कार्यक्रमों में छात्र-छात्राओं के अभिभावकों और गणमान्य ग्रामीणों ने भी हिस्सा लिया।


माई झुंझुनू डॉट कॉम समाचार पत्र नेट पर देखें
www.myjhunjhunu.com/newspaper

1. मासिक समाचार पत्र का रंगीन संस्करण नेट पर उपलब्ध है।
2. आप अब तक के 18 तथा चालू माह सहित 19 अंक नेट पर देख सकते हैं।
3. मुद्रित समाचार पत्र के आपके पास पहुंचने से पहले ही वैब पर उपलब्धता
4. वांछित अंक को आप Save करके बाद में भी देख सकते हैं।

THINK JHUNJHUNU THINK MY JHUNJHUNU

सभी क्षेत्रवासियों को इण्डसइण्ड बैंक की तरफ से हर्ष एवं उल्लास के त्योहार दीपावली की हार्दिक बधाई एवं शुभकामनाएं.....

इण्डसइण्ड बैंक लिमिटेड



रामा कॉम्प्लेक्स
बी-21, मान नगर, झुंझुनू-राज.

☎ : 01592-236319, 236728
फैक्स नं. : 01592-235018
मोबाइल- 9829008501, 9314639211
9887539484, 9783300482
Email : jhra@indusind.com

FDR INTEREST @ 11.50 %

Multiple benefits from a single Current / Saving Account

- IBL Bouquet of facilities:
- Anywhere Branch Banking
 - Shared Network of 16,000 ATMs
 - Indusnet-Internet Banking
 - International Debit Card
 - Multicity Cheque Book
 - Mobile Banking / Airt

